

ma hijiex konformi mar-rekwiżiti tal-Artikolu 9(4) tat-tieni protokoll għall-ftehim Ewropew ta' assoċjazzjoni? Jekk ir-risposta tal-Qorti tal-Ġustizzja għal din id-domanda tkun fin-negattiv, hemm lok li tinghata l-interpretazzjoni segwenti:

(2) L-ewwel paragrafu tat-titolu 2, dwar il-politika tal-kompetizzjoni, tal-Anness V tal-Att dwar il-kondizzjonijiet tal-adeżjoni tar-Repubblika tal-Bulgarija u tar-Rumanija, għandu jiġi interpretat fis-sens li l-ghajnuna mill-Istat inkwistjoni tikkostitwixxi "ghajnuna ġdida" fis-sens tat-titolu 2 ta' dan l-anness? Fil-każ ta' risposta fl-affermattiv, l-Artikoli 107 u 108 TFUE (Artikoli 87 u 88 KE) dwar l-ghajnuna mill-Istat u d-dispożizzjonijiet tar-Regolament Nru 659/1999 (1) japplikaw għal tali "ghajnuna ġdida"?

(a) Fil-każ li tinghata risposta fin-negattiv għal din id-domanda, hemm lok li tinghata risposta għad-domanda dwar jekk l-ewwel paragrafu tal-Anness V tal-Att ta' Adeżjoni għandux jiġi interpretat fis-sens li l-awtoritajiet nazzjonali kompetenti ma jstgħux iwettqu rkupru ta' ghajnuna mill-Istat bhal dik fil-proċeduri tal-kawża prinċipali qabel ma l-Kummissjoni tkun adottat deċiżjoni li tiddikjara l-ghajnuna mill-Istat inkwistjoni inkompatibbli mas-suq komuni?

(b) Fil-każ ta' risposta fl-affermattiv għad-domanda preċedenti, id-deċiżjoni tal-Kummissjoni, tal-15 ta' Diċembru 2009, ippreżentata quddiem il-Varhoven amministrativen sad, għandha titqies bħala deċiżjoni negattiva dwar ghajnuna illegali fis-sens tal-Artikolu 14 tar-Regolament Nru 659/1999?

(1) ĠU Edizzjoni Speċjali bil-Malti, Kapitolu 8, Vol. 1, p. 339

Rikors ippreżentat fil-31 ta' Mejju 2011 — Il-Kummissjoni Ewropea vs Ir-Repubblika Ċeka

(Kawża C-269/11)

(2011/C 232/31)

Lingwa tal-kawża: iċ-Ċek

Partijiet

Rikorrenti: Il-Kummissjoni Ewropea (rappreżentanti: L. Lozano Palacios, M. Šimerdová, aġenti)

Konvenuta: Ir-Repubblika Ċeka

Talbiet

— tiddikjara li, billi ppermettiet li l-aġenziji tal-ivvjaġġar, skont l-Artikolu 89 tal-Liġi Nru 235/2004, fuq it-taxxa fuq il-valur miżjud, japplikaw l-iskema speċjali tal-aġenziji tal-ivvjaġġar għall-provvista ta' servizzi ta' vvjaġġar għal persuni li ma humiex vjaġġaturi, ir-Repubblika Ċeka naqset milli twettaq l-obbligi taht l-Artikoli 306 sa 310 tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud (1);

— tikkundanna lir-Repubblika Ċeka għall-ispejjeż.

Motivi u argumenti prinċipali

Fir-Repubblika Ċeka, l-iskema speċjali tal-VAT tal-aġenziji tal-ivvjaġġar, prevista fl-Artikoli 306 sa 310 tad-Direttiva tal-Kunsill 2006/112/KE, ma tapplikax biss għas-servizzi offerti mill-aġenziji tal-ivvjaġġar lill-vjaġġaturi, iżda wkoll għas-servizzi offerti lil persuni li ma humiex vjaġġaturi. L-iskema speċjali tapplika fir-Repubblika Ċeka, skont l-Artikolu 89 tal-Liġi Nru 235/2004, fuq it-taxxa fuq il-valur miżjud, anki fil-każ fejn tali servizz ta' vvjaġġar huwa pprovdut lil persuna ġuridika li iktar 'il quddiem tbighu lil aġenzija tal-ivvjaġġar oħra. Fil-fehma tal-Kummissjoni dan imur kontra l-Artikoli 306 u 310 tad-Direttiva tal-Kunsill 2006/112/KE, li jirrikjeđu li din l-iskema speċjali tapplika biss fil-każ fejn is-servizzi ta' vvjaġġar jinghataw lill-vjaġġaturi. Il-formulazzjoni tal-Artikoli 306 sa 310 tad-Direttiva tal-Kunsill 2006/112/KE, kif ukoll l-ghan ta' tali dispożizzjonijiet, jissostanzjaw l-argument tal-Kummissjoni.

(1) ĠU L 347, p. 1

Talba għal deċiżjoni preliminari mressqa mis-Symvoulio tis Epikrateias (il-Greċja) fil-31 ta' Mejju 2011 — Techniko Epimelitirio Ellados et vs Ypourgos Esoterikon, Dimosisias Dioikisis kai Apokentrosis, Ypourgos Metaforon kai Epikoinonias, Ypourgos Oikonomias kai Oikonomikon

(Kawża C-271/11)

(2011/C 232/32)

Lingwa tal-kawża: il-Grieg

Qorti tar-rinvju

Symvoulio tis Epikrateias (il-Greċja)

Partijiet fil-kawża prinċipali

Rikorrent: Techniko Epimelitirio Ellados et

Konvenuti: Ypourgos Esoterikon, Dimosisias Dioikisis kai Apokentrosis, Ypourgos Metaforon kai Epikoinonias, Ypourgos Oikonomias kai Oikonomikon

Domandi preliminari

(1) Skont l-Artikolu 2 tar-Regolament (KE) 2042/2003, flimkien mad-dispożizzjoni M.B. 902(b)(1), tal-Kapitolu I, tas-Sezzjoni B, tal-Anness I tal-imsemmi regolament, u fid-dawl ta' dak li tipprovdi d-dispożizzjoni AMC. M.B. 102(c)(1) (subparagrafi 1.1 sa 1.4, 1.6 sa 1.7), tal-Kapitolu A, tas-Sezzjoni B, tal-Anness I, tad-Deciżjoni tal-AESA Nru 2003/19/RM tat-28 ta' Novembru 2003 dwar mezzji aċċettabbli ta' konformità mar-Regolament Nru 2042/2003 iċċitat iktar 'il fuq, il-legiżlatur nazzjonali għandu l-possibbiltà, waqt l-adozzjoni ta' miżuri addizzjonali ta' implementazzjoni tal-imsemmi regolament, li jqassam l-attivitajiet ta' spezzjoni tal-ajruplani, maħsuba sabiex jiġi kkonstatat li huma konformi mar-rekwiżiti fis-sehh fil-qasam tan-navigazzjoni bl-ajru, lil diversi kategoriji/speċjalitajiet ta' spetturi, fejn kull wiehed minnhom

jista' jikkontrolla biss l-adeqwatezza għall-avjazzjoni ta' ajruplan f'qasam wiehed partikolari? B'mod partikolari, leġislazzjoni nazzjonali, bhal dik li qiegħda tiġi eżaminata f'dan il-każ u li tippredvi spetturi tal-adeqwatezza għall-avjazzjoni (Airworthiness and Avionics Inspectors), spetturi tal-operazzjonijiet tat-titjira (Flight Operations Inspectors), spetturi tas-sigurtà fil-kabini (Cabin Safety Inspectors) u spetturi tad-diplomi u liċenzji (Licensing Inspectors) hija konformi mar-Regolament Nru 2042/2003 iċċitat iktar 'il fuq?

- (2) Fil-każ ta' risposta affermativa għad-domanda preċedenti, id-dispożizzjoni M.B. 902(b)(1), tal-Kapitolu I, tas-Sezzjoni B, tal-Anness I tar-Regolament (KE) Nru 2042/2003 tfisser li kull persuna li tiġi fdata bil-kompiti ta' ispezzjoni tal-adeqwatezza għall-avjazzjoni ta' ajruplan f'qasam wiehed partikolari, għandu jkollha esperjenza ta' hames snin li tkopri l-aspetti kollha intiżi li tiġi żgurata l-manutenzjoni tal-adeqwatezza għall-avjazzjoni ta' ajruplan jew ikun suffiċjenti li jkollha esperjenza ta' hames snin fil-funzjonijiet speċifiċi fdati lilha u li jaqgħu taht l-ispeċjalità tagħha?
- (3) Fil-każ li tingħata risposta għal din id-domanda li huwa suffiċjenti li l-persunal tal-ispezzjoni jkollu esperjenza ta' hames snin fil-funzjonijiet speċifiċi li ġew fdati lilu, għandha tiġi kkunsidrata li tissodisfa r-rekwiżiti tad-dispożizzjoni M.B. 902(b)(1) tal-Kapitolu I tas-Sezzjoni B tal-Anness I tar-Regolament (KE) Nru 2042/2003 li tippredvi li l-persunal tal-ispezzjoni għandu jkollu "mill-inqas hames snin esperjenza fl-adeqwatezza għall-avjazzjoni kontinwata", dispożizzjoni nazzjonali, bhal dik li qiegħda tiġi eżaminata f'dan il-każ, u li tippredvi li l-ispetturi tal-adeqwatezza għall-avjazzjoni (Airworthiness and Avionics Inspectors), responsabbli għas-sorveljanza u l-kontroll tal-mezzi tan-navigazzjoni, tal-organizzazzjonijiet tal-manutenzjoni approvati kif ukoll tat-trasportaturi bl-ajru, b'mod konformi mar-regoli inkluzi fil-manwal tal-ICAO dok 9760, għandu jkollhom esperjenza ta' mill-inqas hames snin ma' opertur fil-qasam tal-manutenzjoni tal-ajruplani u għandhom ikunu hadmu fil-manutenzjoni tal-ajruplani?
- (4) Fil-każ ta' risposta affermativa għad-domanda preċedenti, dispożizzjoni nazzjonali, bhal dik li qiegħda tiġi eżaminata f'dan il-każ, li tekwi para t-titolari ta' liċenzja għall-manutenzjoni tal-ajruplani, skont il-Parti 66 (Anness III) tar-Regolament Nru 2042/2003, mat-titolari ta' diplomi mahruġa minn stabbilimenti ta' edukazzjoni oghla fil-qasam tan-navigazzjoni bl-ajru, hija konformi mal-imsemmi regolament, sa fejn hija tippredvi li dawn iż-żewġ kategoriji ta' persuni għandu jkollhom esperjenza ma' opertur fil-qasam tal-manutenzjoni tal-ajruplani sabiex ikunu jistgħu jiġi ċċertifikati bhala spetturi tal-adeqwatezza għall-avjazzjoni?
- (5) Skont id-dispożizzjoni M.B. 902(b)(1), tal-Kapitolu I, tas-Sezzjoni B, tal-Anness I tar-Regolament (KE) Nru 2042/2003, fid-dawl ukoll tas-subparagrafi 1.4 u 1.5 tad-dispożizzjoni AMC M.B. 102(c)(1) tal-Kapitolu A, tas-Sezzjoni B, tal-Anness I, tad-Deciżjoni tal-AESA Nru 2003/19/RM, tat-28 ta' Novembru 2003 dwar mezzi aċċettabbli ta' konformità mar-Regolament

Nru 2042/2003 iċċitat iktar 'il fuq, fl-esperjenza ta' hames snin fil-qasam tal-manutenzjoni tal-adeqwatezza għall-avjazzjoni hemm inkluzja l-esperjenza Prattika miksuba, fejn ikun il-każ, fil-kuntest tal-istudji intiżi sabiex jinkiseb il-grad akkademiku kkoċernat jew għandha tghodd biss l-esperjenza miksuba fil-kundizzjonijiet reali tax-xogħol, indipendentement mill-istudji u, wara t-tmiem tal-istudji u l-kisba tal-grad akkademiku kkoċernat?

- (6) Skont id-dispożizzjoni ċċitata iktar 'il fuq tar-Regolament Nru 2042/2003, fl-esperjenza ta' hames snin fil-qasam tal-manutenzjoni tal-adeqwatezza għall-avjazzjoni hemm inkluz ukoll l-esperjenza li tkun inkisbet mill-eżerċizzju, fejn ikun il-każ, fil-passat, u anki qabel id-dhul fis-seħh tal-imsemmi regolament, ta' funzjonijiet ta' spezzjoni tal-adeqwatezza għall-avjazzjoni tal-ajruplani?
- (7) Skont id-dispożizzjoni M.B. 902(b)(2), tal-Kapitolu I, tas-Sezzjoni B, tal-Anness I tar-Regolament (KE) Nru 2042/2003, sabiex it-titolari ta' liċenzja għall-manutenzjoni tal-ajruplani skont il-Parti 66 (Anness III) tal-istess Regolament Nru 2042/2003 jintgħażel inizjalment bhala spettur, hemm bżonn, qabel l-għażla tiegħu, li huwa jingħata tahrig addizzjonali fil-qasam tal-adeqwatezza għall-avjazzjoni tal-ajruplani jew ikun suffiċjenti li huwa jingħata tali tahrig, wara l-għażla inizjali tiegħu iżda qabel ma huwa jassumi l-funzjonijiet tiegħu ta' spettur?
- (8) Skont id-dispożizzjoni M.B. 902(b)(3), tal-Kapitolu I, tas-Sezzjoni B, tal-Anness I tar-Regolament (KE) Nru 2042/2003, li tippredvi li l-persunal tal-ispezzjoni għandu jkollu "tahrig adattat fil-manutenzjoni ajrunawtika", huwa possibbli li jiġi kkunsidrat li tikkostitwixxi tali tahrig, sistema ta' tahrig, stabbilita mil-leġislatur nazzjonali li għandha l-karatteristiċi li ġejjin: i) it-tahrig jingħata wara l-għażla inizjali ta' persuna bhala spettur sempliċiment abbażi tal-kwalifiki formali tagħha, ii) dan it-tahrig ma jiġix varjat skont il-kwalifiki formali tal-persuni magħżula inizjalment bhala spetturi u iii) fil-kuntest ta' din is-sistema ta' tahrig, ma huma previsti l-ebda proċedura u l-ebda kriterju ta' evalwazzjoni tal-persuna mharrġa, u lanqas eżami finali sabiex jikkonstata li hija jkollha konnoxxenzi suffiċjenti, fi tmiem it-tahrig tagħha?
- (9) Id-dispożizzjoni M.B. 902(b)(4), tal-Kapitolu I, tas-Sezzjoni B, tal-Anness I tar-Regolament (KE) Nru 2042/2003, li tippredvi li l-persunal tal-ispezzjoni tal-adeqwatezza għall-avjazzjoni għandu jkollu "pożizzjoni b'responsabilitajiet xierqa" tfisser li l-pożizzjoni tikkostitwixxi kwalifika li persuna għandu jkollha sabiex tkun tista' tiġi ċċertifikata bhala spettur, fis-sens li huwa necessarju li hija kienet tokkupa, matul l-attività preċedenti tagħha, pożizzjoni għolja? Jew id-dispożizzjoni ċċitata iktar 'il fuq tar-Regolament Nru 2042/2003 tfisser, fid-dawl ukoll tad-dispożizzjoni M.B. 902(b)(3), tal-Kapitolu A, tas-Sezzjoni B, tal-Anness I, tad-Deciżjoni tal-AESA Nru 2003/19/RM tat-28 ta' Novembru 2003, li wara l-għażla inizjali ta' persuna bhala spettur, hija għandha tingħata pożizzjoni fi hdan l-awtorità kompetenti għall-ispezzjoni tal-adeqwatezza għall-avjazzjoni tal-ajruplani, li tkun tali li tippermettilha torbot lil din l-awtorità bil-firma tagħha?

- (10) Jekk id-dispożizzjoni M.B. 902(b)(4), tal-Kapitolu I, tas-Sezzjoni B, tal-Anness I tar-regolament għandha t-tieni tifsira espota iktar 'il fuq, jista' jiġi kkunsidrat li tissodisfa r-rekwiziti f'dan is-sens tar-regolament, leġislazzjoni tad-dritt nazzjonali li ttipprovdi li ċ-ċertifikazzjoni tal-ispettur issir wara t-taħriġ teoretiku u prattiku tiegħu, li huwa l-mument minn meta huwa jkun jista' jibda jwettaq ispez-zjonijiet sabiex jikkonstata l-adeqwatezza għall-avjazzjoni tal-ajruplani, billi jiffirma wahdu dokumenti tal-ispezzjoni u billi jorbot lill-awtorità kompetenti?
- (11) Barra minn hekk, jekk id-dispożizzjoni M.B. 902(b)(4), tal-Kapitolu I, tas-Sezzjoni B, tal-Anness I tar-Regolament Nru 2042/2003 għandha t-tieni tifsira espota iktar 'il fuq, għandu jiġi kkunsidrat li hija konformi ma' din tal-aħhar, dispożizzjoni nazzjonali, bħal dik eżaminata f'dan il-każ, li ttipprovdi li sabiex tintgħażel inizzjalment persuna bħala spettur tal-adeqwatezza għall-avjazzjoni, huwa preferibbli li huwa jkun ġie promoss minn qabel "fi gradi ġerarkikament iktar għoljin u li huwa jkun responsabbli minn azzjenda tal-manutenzjoni tal-ajruplani"?
- (12) Skont ir-Regolament (KE) Nru 2042/2003, li ma jirregolax il-kwistjoni dwar jekk, u fliema kundizzjonijiet, il-persuni li kienu jeżerċitaw funzjonijiet ta' spettur sabiex jikkontrollaw l-adeqwatezza għall-avjazzjoni tal-ajruplani qabel id-dhul fis-seħh tiegħu, għandhomx dritt li jkomplu jeżerċitaw dawn il-funzjonijiet wara d-dhul fis-seħh tal-imsemmi regolament, il-leġislatur nazzjonali kellu l-obbligu li jipprovdi li l-persuni li kienu jeżerċitaw funzjonijiet ta' spettur fid-data tad-dhul fis-seħh tar-regolament iċċitat iktar 'il fuq (jew, fejn xieraq, qabel din id-data) kellhom awtomatikament jiġu ċċertifikati mill-ġdid bħala spetturi, mingħajr ma jiġu sottoposti preliminarjament għal proċedura ta' għażla jew ta' evalwazzjoni? Jew jehtieg li r-Regolament Nru 2042/2003, iċċitat iktar 'il fuq, li huwa intiż sabiex itejjeb is-sigurtà tat-trasport bl-ajru u mhux sabiex jikkonsolida d-drittijiet professjonali tal-persuni li jaħdmu fi hdan l-awtorità tal-Istat Membru li hija kompetenti għall-ispezzjoni tal-adeqwatezza għall-avjazzjoni tal-ajruplani, jiġi interpretat fis-sens li huwa sempliċement jagħti lill-Istati Membri l-fakultà, jekk huma jqisu li jkun neċessarju, li jkomplu jimpjegaw, bħala spetturi tal-adeqwatezza għall-avjazzjoni tal-ajruplani, persuni li kienu jwettqu l-imsemmija spezzjonijiet qabel id-dhul fis-seħh tar-regolament iċċitat iktar 'il fuq, anki jekk dawn il-persuni ma jkollhomx il-kwalifiki rikjesti mill-imsemmi regolament, fid-dawl ukoll ta' dak li huwa previst f'dan ir-rigward mid-dispożizzjoni AMC M.B. 902(b)(4) tal-Kapitolu A, tas-Sezzjoni B, tal-Anness I, tad-Deciżjoni tal-AESA Nru 2003/19/RM tat-28 ta' Novembru 2003?
- (13) Fil-każ li jiġi ammess li, skont ir-Regolament (KE) Nru 2042/2003, l-Istati Membri huma obbligati jiċċertifikaw mill-ġdid u b'mod awtomatiku, mingħajr proċedura ta' għażla, persuni li kienu jeżerċitaw il-funzjonijiet ta' spettur qabel id-dhul fis-seħh tal-imsemmi regolament, għandha tiġi kkunsidrata konformi mar-regolament, dispożizzjoni tad-dritt nazzjonali, bħal dik eżaminata f'dan il-każ, li ttipprovdi li sabiex jiġu ċċertifikati mill-ġdid bħala spetturi, dawn il-persuni kellhom ikunu eżerċitaw effettivament il-funzjonijiet ta' spettur, mhux fid-data tad-dhul fis-seħh tar-regolament iċċitat iktar 'il fuq, iżda wara d-dhul fis-seħh tal-imsemmija dispożizzjoni nazzjonali?

Rikors ippreżentat fid-9 ta' Ġunju 2011 — Il-Kummissjoni Ewropea vs Ir-Repubblika Ellenika

(Kawża C-293/11)

(2011/C 232/33)

Lingwa tal-kawża: il-Grieg

Partijiet

Rikorrenti: Il-Kummissjoni Ewropea (rappreżentanti: D. Triantafyllou u C. Soulay)

Konvenuta: Ir-Repubblika Ellenika

Talbiet tar-rikorrenti

— tiddikjara li, billi applikat l-iskema speċjali f'dak li jikkonċerna VAT tal-aġenziji tal-ivvjaġġar fil-każijiet fejn is-servizzi ta' vvjaġġar kienu nbighu lil persuna li ma kinitx vjaġġatur, ir-Repubblika Ellenika naqset milli twettaq l-obbligi tagħha taht l-Artikoli 306 sa 310 tad-Direttiva 2006/112/KE (!).

— tikkundanna lir-Repubblika Ellenika għall-ispejjeż.

Motivi u argumenti prinċipali

L-iskema tal-aġenziji tal-ivvjaġġar tapplika biss għas-servizzi pprovduti direttament lill-vjaġġaturi, skont kif inhu pprovdut fid-Direttiva fil-parti l-kbira tal-lingwi. Anki l-verżjoni Ingliża, li tuża, fpunt wiehed biss, il-kelma "akkwrent" (customer), ma tkunx tagħmel sens li kieku ma kellhiex tapplika għall-vjaġġaturi biss. Wiehed jista' jasal għall-istess konklużjoni jekk jaqra' d-dispożizzjonijiet kollha konnessi (interpretazzjoni sistematika). Wiehed jasal għall-istess riżultat permezz tal-kriterju storiku, għaladarba d-Direttiva tal-VAT ikkodifikat biss is-"Sitt Direttiva, mingħajr ma biddlet l-għan tagħha". Fir-rigward tal-interpretazzjoni teleoloġika, din tikkonstata li ma hijiex permessa t-tassazzjoni doppja tal-aġenziji ta' Stati Membri partikolari (hlief fl-ipoteżi ta' applikazzjoni estensiva tal-iskema tal-aġenziji tal-ivvjaġġar). Ma tistax issir rettifika għal dan il-limitu impost mid-Direttiva min-naħa tal-Istati Membri mingħajr emenda uffiċjali tat-test tagħha.

(!) ĠU L 347, 11.12.2006.

Rikors ippreżentat fl-10 ta' Ġunju 2011 — Ir-Repubblika Taljana vs Il-Kunsill tal-Unjoni Ewropea

(Kawża C-295/11)

(2011/C 232/34)

Lingwa tal-kawża: it-Taljan

Partijiet

Rikorrenti: Ir-Repubblika Taljana (rappreżentanti: G. Palmieri, aġent, u S. Fiorentino, Avvocato dello Stato)

Konvenut: Il-Kunsill tal-Unjoni Ewropea